

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀ ರಾಮಾನುಜಾಷ್ಟಕಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕಃ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀ ರಾಮಾನುಜಾಷ್ಟಕಂ ॥

ರಾಮಾನುಜಾಯ ಮುನಯೇ ನಮ ಉಕ್ತಿಮಾತ್ರಂ
ಕಾಮಾತುರೋಽಪಿ ಕುಮತಿಃ ಕಲಯನ್ನಭೀಕ್ಷಣಂ |
ಯಾಮಾಮನಂತಿ ಯಮಿನಾಂ ಭಗವಜ್ಜನಾನಾಂ
ತಾಮೇವ ವಿಂದತಿ ಗತಿಂ ತಮಸಃ ಪರಸ್ತಾತ್ || ೧ ||

ಸೋಮಾವಚೂಡ ಸುರಶೇಖರ ದುಷ್ಕರೇಣ
ಕಾಮಾತಿಗೋಪಿ ತಪಸಾ ಕ್ಷಪಯನ್ನಘಾನಿ |
ರಾಮಾನುಜಾಯ ಮುನಯೇ ನಮ ಇತ್ಯನುಕ್ತಾ
ಕೋವಾ ಮಹೀಸಹಚರೇ ಕುರುತೇನುರಾಗಂ || ೨ ||

ರಾಮಾನುಜಾಯ ನಮ ಇತ್ಯಸಕೃದ್ಗೃಣೇತೇ
ಯೋಮಾನ ಮತ್ಸರ ಮದಸ್ಮರ ದೂಷಿತೋಽಪಿ |
ಪ್ರೇಮಾತುರಃ ಪ್ರಿಯತಮಾಮಪಹಾಯ ಪದ್ಮಾಂ
ಭೂಮಾಭುಜಾಂಗ ಶಯನಸ್ತಮನುಪ್ರಯಾತಿ || ೩ ||

ವಾಮಾಳಕಾನಯನ ವಾಗುರಿಕಾಗೃಹೀತಂ
ಕ್ಷೇಮಾಯ ಕಿಂಚಿದಪಿ ಕರ್ತುಮನೀಹಮಾನಂ |
ರಾಮಾನುಜೋ ಯತಿಪತಿಯಾದಿನೇಕ್ಷತೇ ಮಾಂ
ಮಾಮಾಮಕೋಽಯಮಿತಿ ಮುಂಚತಿ ಮಾಧವೋಪಿ || ೪ ||

ರಾಮಾನುಜೇತಿ ಯದಿದಂ ವಿದಿತಂ ಜಗತ್ಯಾಂ
ನಾಮಾಪಿ ನಶ್ರುತಿ ಸಮೀಪಮುಪೈತಿ ಯೇಷಾಂ |
ಮಾಮಾಮದೀಯ ಇತಿ ಸದ್ಭಿರುಪೇಕ್ಷಿತಾಸ್ತೇ
ಕಾಮಾನುವಿದ್ಧಮನಸೋ ನಿಪತಂತ್ಯಧೋಧಃ || ೫ ||

ನಾಮಾಸುಕೀರ್ತ್ಯ ನರಕಾರ್ತಿಹರಂ ಯದೀಯಂ
ವ್ಯೋಮಾಧಿರೋಹತಿ ಪದಂ ಸಕಲೋಪಿ ಲೋಕಃ |
ರಾಮಾನುಜೋ ಯತಿಪತಿಯದಿ ನಾವಿರಾಸೀತ್
ಕೋಮಾದೃಶಃ ಪ್ರಭವಿತಾ ಭವಮುತ್ತರೀಯಂ || ೬ ||

ಸೀಮಾ ಮಹೀಧ್ರಪರಿಧಿಂ ಪೃಥಿವೀಮವಾಪ್ತುಂ
ವೈಮಾನಿಕೇಶ್ವರ ಪುರೀಮಧಿವಾಸಿತುಂ ವಾ |
ವ್ಯೋಮಾಧಿರೋಡುಮಪಿ ನ ಸ್ಪೃಹಯಂತಿ ನಿತ್ಯಂ
ರಾಮಾನುಜಾಂಘ್ರಿಯುಗಳಂ ಶರಣಂ ಪ್ರಪನ್ನಾಃ || ೭ ||

ಮಾಮಾಧುನೋತಿ ಮನಸೋಽಪಿ ನಗೋಚರಂ ಯತ್
ಭೂಮಾ ಸಖೇನ ಪುರುಷೇಣ ಸಹಾನುಭೂಯ |
ಪ್ರೇಮಾನುವಿದ್ಧ ಹೃದಯ ಪ್ರಿಯಭಕ್ತಲಭ್ಯೇ
ರಾಮಾನುಜಾಂಘ್ರಿ ಕಮಲೇ ರಮತಾಂ ಮನೋಮೇ || ೮ ||

ಶ್ಲೋಕಾಷ್ಟಕಮಿದಂ ಪುಣ್ಯಂ ಯೋ ಭಕ್ತ್ಯಾ ಪ್ರತ್ಯಹಂ ಪಠೇತ್ |
ಆಕಾರತ್ರಯ ಸಂಪನ್ನಃ ಶೋಕಾಬ್ಧಿಂ ತರತಿ ದ್ರುತಂ || ೯ ||

|| ಇತಿ ಶ್ರೀ ರಾಮಾನುಜಾಷ್ಟಕಂ ಸಂಪೂರ್ಣಂ ||